



Il-Belt Victoria

Rivista mahruġa mill-Parroċċa ta' San Ġorġ • Għawdex

Jannar - Frar 2005

Nru 142



Messaġġ ta' l-Arċipriet

Qed nitkellem magħkom, għeżiż membri tal-komunità parrokkjali ta' San Ġorġ, hekk kif ghadna fil-bidu ta' dan iż-żmien tar-Randan. Għadna kif iċċelebrajna l-Erbgħa tar-Rmied li mpenjana għall-konverzjoni tal-qalb, it-tiġdid tal-wegħdiet tal-Fidi li f'jum is-solenità ta' l-Apostlu Missierna u l-helsien mid-dnub nhar il-festa tal-Madonna ta' Lourdes.

Issa se nidhlu fil-qalba tar-Randan u għalhekk tajjeb li niftakru fis-sejhat tiegħu.

Sejha għat-tiġdid

X'hemm ġdid f'din is-sejha għajr is-sejha nfisha! Hija sejha biex nisimgħu l-Kelma t'Alla imma b'mod ġdid! Kif? Billi naraw li tħalli effett fuq il-mod kif inġibu ruġna aktar minn qabel. Effett ta' konverzjoni interna, jiġifieri bidla tal-qalb, u effett ta' impenn estern ta' xhieda ewanġelika, jiġifieri bidla ta' l-għemil fir-relazzjoni m'Alla u ma' xulxin.

ikompli f'paġna 8



RANDAN 2005

Korsijiet ta' Eżerċizzi Spiritwali

GHALL-MIŻŻEWĠIN

Mit-Tnejn 14 sal-Ġimgħa 18 ta' Frar

6.30 pm : Adorazzjoni

7.00 pm : Priedka minn Patri William Axiq OFMCap

7.40 pm : Quddiesa

GHAŻ-ŻGHAŻAGH

Mit-Tnejn 14 sal-Ġimgħa 25 ta' Frar

7.00 pm : Quddiesa

7.30 pm : Priedka minn Dun Etienne Caruana

GHALL KULHADD (l-Ewwel Kors)

Mit-Tnejn 28 ta' Frar sal-Ġimgħa 11 ta' Marzu

7.00 pm : Quddiesa

7.20 pm : Priedka minn Dun Joe Zammit

GHALL KULHADD (it-Tieni Kors)

Mit-Tnejn 7 ta' Marzu sal-Ġimgħa 11 ta' Marzu

4.15 pm : Priedka mill-Kan Mikiel Borġ

5.00 pm : Quddiesa

GHAT-TFAL

Mit-Tnejn 14 ta' Marzu sal-Hamis 17 ta' Marzu

4.30 pm : Priedka minn Mons Salv Borg

5.00 pm : Quddiesa



IL-BELT VICTORIA

Rivista ta' kull Xahrejn



Uffiċċju Editorjali: Ċentru Parrokkjali San Gorg
Triq il-Karità, Victoria, Għawdex.
Tel: 21 55 63 77 • Fax: 21 55 69 81
email: info@stgeorge.org.mt
web: www.stgeorge.org.mt • radio: 104MHz FM

Membri Ġodda fil-Komunità Parrokkjali

12.12.04: **Simona**,
bint Dr. Anton Refalo u Lina nee' Buttigieg
08.01.05: **Daniella**,
bint Anthony Vella u Sharon nee' Vella

Inghaqdu fis-Sagrament taż-Żwieġ

12.12.04: **Alvin Cardona** u **Maria Grech**
16.01.05: **Lewis Vella** u **Angela Sultana**

Marru Jinghaqdu ma' Kristu Rxuxtat

10.12.04: M'Angelo Formosa
10.12.04: Joseph Axiaq
21.12.04: Julie Azzopardi
04.01.05: Gużepi Buttigieg
07.01.05: Adelina Lupi
10.01.05: Giorgina Bezzina
18.01.05: Cetta Borg
30.01.05: Gigi Sillato
31.01.05: Gina Pace

Dalwaqt...

"DEJEM F'QALBNA"

Antoloġija ta' xoghlijiet letterarji tal-Kan. Joe Mejlak miġbura fi ktieb ta' 'I fuq minn mitejn paġna u sittin ritratt bil-kulur. Ahsbu għal kopja kmieni.

LOURDES 2005

Pellegrinaġġ iehor organizzat mill-Parroċċa
Tluq: Il-Ġimgha 29 ta' Lulju 2005
Lura: Il-Hamis 4 t'Awissu 2005
Inżuru wkoll: Bartres, Pont D'Espagne,
Luchon u Val D'Aran (Spanja)

Booking fil-Uffiċċju Parrokkjali
jew Mons Salv Borg

Editorjal

Talb u Penitenza

Nhar l-Erbgha 9 ta' Frar tajna bidu għar-Randan Imqaddes. Erbgħin jum li matulhom l-Insara huwa mheġġa biex jitolbu Iżjed u jagħmlu penitenza. L-obbligu ta' penitenza u sawm kif kien madwar 50 sena ilu, illum imbidel kompletament. Jiem ta' sawm u astinenza baqa' biss tnejn: Ras ir-Randan u l-Ġimgha l-Kbira. B'dan it-tibil ma jfissirx li l-Insara m'għandhomx jitolbu Iżjed u jagħmlu penitenza matul ir-Randan kollu.

Fid-dinja ta' llum, bl-aljenazzjonijiet li hawn, bil-progress li mess lil xtutna wkoll, jista' jkun li jkun hemm min ma tantx jagħti kaz ta' dawn il-ġranet bi tnejn għall-Għid il-Kbir. Huwa minnu u għamlet sew il-Knisja li għamlet it-tibdil meħtieġ, pero' l-iskop ta' żmien ir-Randan ma nbidilx, u għalhekk xorta għdu żmien li matulu l-insara huma mheġġa biex jirriflettu iktar dwar kif qed jgħixu bhala nsara, jitolbu iktar, u jagħmlu xi forma penitenza.

Il-Parroċċa tagħna toffrilna kull opportunita' biex matul dan iż-żmien tar-Randan nweqqju dmirma. Biżżejjed wiehed isemmi l-korsijiet ta' eżerċizzji spiritwali, li kważi fil-ġimghat kollha tar-Randan jaġu organizzati fil-parroċċa tagħna. Barra dawn ikun hemm ukoll ċelebrazzjonijiet oħra matul dan iż-żmien biex inkomplu nithegħġu u neżaminaw sewwa u kif inhu xieraq il-hajja tagħna. Il-programm kollu tal-korsijiet ta' Eżerċizzji Spiritwali li qed toffrilna l-Parroċċa tagħna ssibuh fl-ewwel faċċata ta' din il-harġa. Għalhekk nattendu bi hraġna skond il-kategorija tagħna.

Jekk verament nagħmlu minn dan Iż-Żmien tar-Randan żmien ta' talb u riflessjoni serja, inkunu denji biex niċċelebraw kif jixraq l-ikbar festa tal-Knisja Kattolika, l-Għid il-Kbir. F'dan il-jum ta' ferħ għandna nħossu verament l-effett ta' dak li nkunu wettaq matul ir-Randan u nkomplu bil-hajja tagħna ta' nsara b'mod iktar awtentiku minn qabel.



X' ta nhallulhom lil uliedna ?



Tibni u tghalli, tmur u thalli. Dit-twissija min jaf kemm-il darba qaluhelna. Darba, biex donnu jtambarhiel iktar f'mohhi, xi hadd semmieli l-libsa tal-kefen li tinhiet bla bwiet. Tasew, ingeddsu kemm ingeddsu, l-anqas l-icken habba m'ahna sa niehdu maghna. Imma rridu noqoghd u attenti li dak li sa nhallu warajna ma naqilghux salt inkwiet bih. Min hu midhla tal-qorti jaf kemm kawzi jsiru htija ta' dan l-imbieriek wirt, kawzi li jgebbdu s-snin u jgibu firdiet sahsitra bejn l-ahwa.

Wirt materjali

L-ewwelnett, biex il-gid li sa thalli warajk jinqasam kif trid int, trid issejjah nutar u taghmel testment. U dan, nismaghhom jghidu, jaqbillek taghmlu meta tkun ghadek tiflah tiekol l-imqarrun il-forn. Hekk, bl-iswed fuq l-abjad, tabcerta ruhek li meta ismek jinqata' mil-lista tal-hajjin, ir-rieda tieghek isseh mija fil-mija. Imma, kull kif, trid toqghod b'seba' ghajnejn biex taghrafi tkun gust u speċjalment jekk dawn il-werrieta jahbtu wliedek stess.

Tinsiex li karta bil-ġmied iġġib il-ġlied. Tizbalja bl-ikrah jekk taghmel il-preferenzi. Quddiem il-preferenzi u l-ingustizzja, aktarx jaghtik li tirribella. U flok uliedek jibaghu jiftakru fik, jitolbu ghalik u jberkuk, ghandu mnejn, - kwaži nibza' nghidha, - jibdw jisthuk.

Wirt ġenetiku

Qabel dal-wirt materjali, jiġi l-wirt ġenetiku. Hawnhekk jitfaċċa l-miraklu tan-natura. F'kull tarbija, ma' l-ewwel waqt tat-trissil taghha, issir it-trasmissjoni shiha tal-wirt ġenetiku. Mill-bidu nett dil-hlejqja ġdida tirċievi dak kollu li setgħet tirċievi minghand ommha u missierha, m'għand in-nanniet u l-bqija ta' l-antenati taghha. Wara l-mument tal-konċepiment, il-patrimonju ġenetiku la tista' żżidu u l-anqas tnaqqsu.

L-ulied jirtu minghand il-ġenituri taghhom hafna fattizzi, kemm minn ġewwa u kemm minn barra. Jirtu mhux biss it-tul, il-lewn ta' l-ghajnejn u tal-ġilda u mitt haġ'ohra, imma wkoll il-temperament u l-karattru.

Sikwit tisma' kummenti ta' dix-xorta : "Dak it-tifel qisu missieru mqaxxar; dik it-tiffa mserdqa bhal ommha." Bir-raġun il-Malti jghidlek: Il-fula bin it-il-miżwed u r-razza dejjem tiġbed.

Naturalment xi karatteristiċi fiżiċi u mentali li nkunu writtna jistghu xi ffit jew wisq jinbidu mhabba l-kwalita' ta' ambjent li nitrabbew fih. In-natura u l-ambjent għandhom l-istess qawwa ta' influwenza fuq it-tiswir tal-personalita' ta' dak li jkun. Hu tewmin, anki identiċi; rabbihom f'ambjent differenti u tidda tinnota li ma jtitlghux 'fula maqsuma'.

Wirt spiritwali

Bojejt bil-wirt materjali li rridu jew ma rridux xi darba nhalluh lil ta' warajna. Semmejt il-wirt ġenetiku, dak it-tinqix li taghmel omma n-natura, tinqix li tkun hasbet għalih sa minn meta nkunu għadna mkenna fil-ġuf. Imma jeżisti wkoll wirt iehor għal kollox differenti, wirt spiritwali li speċjalment ahna l-ġenituri obligati nhalluh lill-ġheziż taghna. Minn dan il-wirt li jiswa aktar mid-deheb u l-fidda, sa nsemmi biss



IS-SENA TA' L-EWKARISTIJA. Is-sena speċjali ta' l-Ewkaristija mhabbra mill-Papa Gwanni Pawlu II, bdiet f'Ottubru 2004 fil-Kongress internazzjonali fil-Messiku, u ser tispicċa ma' l-Assemblea tas-Sinodu ta' l-Isqfijiet, f'Ruma, f'Ottubru 2005. Il-hsieb ewlieni huwa: L-Ewkaristija; għajn u quċċata tal-hajja u tal-missjoni tal-Knisja.

Nirringrazzjaw lil **Lumen Christi Media Centre** li tawna l-permess li nxandru fil-harġiet ta' Il-Belt Victoria ta' matul din is-sena, l-Ittra Apostolika **"MANE NOBISCUM DOMINE"** maqluba għall-Mati minn Mons Salv Borg.

ITTRA APPOSTOLIKA

Mane Nobiscum Domine

tal-Q.T, Il-Papa Gwanni Pawli II

Lill-Episkopat, lill-Kleru u l-Fidili
Għas-sena ta' l-Ewkaristija
Ottubru 2004 – Ottubru 2005

INTRODUZZJONI

1. "Ibqa' magħna, għax issa sar hafna hin u l-jum diġa wasal biex jintemm". (cfr Lq 24, 29). Din kienet l-istedina meqjusa li ż-żewġ dixxipli, mexjin lejn Emmaws, f'dik l-ghaxija stess tal-qawmien, għamlu lil dak il-vjaġġatur li kien sehibhom matul it-triq. Imtaqqin minn hsibijiet ta' dwejjaja, huma ma immaġinaw qatt li dak il-bniedem mhux magħruf kien l-Imghallem tagħhom, li issa kien irxoxta. Madankollu huma hassew il-qalb tagħhom titkebbes (cfr ivi. 32), waqt li kien qed jitkellem magħhom "ifissrilhom" l-Iskrittura. Id-dawl tal-Kelma hall l-ebusija ta' qalbhom u "fethilhom għajnejhom" (cfr ivi 31). Fost id-dellijiet ta' jum li kien għoddu wasal biex jintemm u d-dlam li kien niezlel f'qalbhom, dak ir-raġel miexi magħhom kien raġġ ta' dawl li kien qed jixgħel it-tama u jiftah il-qalbhom għax-xewqa ta' dawl shih. "Ibqa' magħna" talbuh bil-herqa. U hu aċċetta. Minn hawn u f'it iehor, il-wiċċ ta' Gesu' kien ser jisparraxxi, iżda l-Imghallem kellu "jibqa'" taht il-velu tal-"hobz maqsum", li quddiemu għajnejhom kienu infethulhom berah.

2. L-ikona tad-dixxipli ta' Emmaws toqghod ferm tajjeb sabieq torjenta Sena li ser tara l-Knisja partikolarment impenjata sabieq tgħix il-misteru ta' l-Ewkaristija Mqaddsa. Fit-triq tal-mistoqsijiet tagħna u ta' l-inkwiet tagħna, kultant ta' delużjonijiet horox tagħna, dak il-Vjaġġatur divin ikompli jkun sieheb tagħna, sabieq idahhalna, permezz ta' l-interpretazzjoni ta' l-Iskrittura, fil-għarfien tal-misteri ta' Alla. Meta din il-laqgħa ssir shiha, mid-dawl tal-Kelma jidhol ukoll dak li jixxerred mill-"Hobz tal-hajja", li bih Kristu jwettaq b'mod shih il-wegħda tiegħu li "jibqa' magħna l-jiem kollha ta' hajjitna sa l-ahhar tad-dinja!" (Mt 28, 20)

3. Il-"qsim tal-hobz" - bħalma kienet tissejjah l-Ewkaristija fil-ewwel żminijiet - jinsab dejjem fiċ-centru tal-hajja tal-Knisja. Permezz tagħha, Kristu jagħmel preżenti mal-mixja taż-żmien, il-misteru tiegħu tal-mewt u l-qawmien. Fiha, Huwa stess, fil-persuna tiegħu, jiġi milqugh bħala l-"hobz haj niezlel mis-Sema" (Gw 6, 51), u miegħu qed niġu mogħtija r-raham tal-hajja ta' dejjem, li permezz tiegħu, induqu minn qabel l-ikla eterna ta' Gerasalem tas-Sema. Ta' spiss, u dan l-ahhar permezz ta' l-Enċiklika **Ecclesia de Eucharistia**, fil-waqt li poġġejt lili nnifsi fid-dawl tat-tagħlim tal-Missirijiet, tal-Konċilji Ekumeniċi u ta' l-Istess Prediċessuri tiegħi, għamilt stedina lill-Knisja sabieq tirrifletti fuq l-Ewkaristija. Għalhekk mhux il-hsieb tiegħi li f'din il-kitba, nipproponi mill-ġdid it-tagħlim diġa mogħti u li jiena



nixtieq li jiġi approfondit u assimilat. Madankollu, għal dan l-iskop, jiena hassejt li għandha tkun ta' għajnunna Sena kollha kemm hi dedikata lil dan is-Sagrament tal-għażeb.

4. Bhalma hu magħruf, is-Sena ta' l-Ewkaristija ser tkun mifruxa bejn Ottubru 2004 u Ottubru 2005. Okkażjoni mill-izjed propozija għal din l-inizjattiva giet offruta lil minn żewġ grajjiet, li għandhom jimmarkaw il-bidu u t-tmim: il-Kungress Ewkaristiku Internazzjonali li ser jinżamm bejn l-10 u s-17 ta' Ottubru fi Guadaljara (Messiku) u l-Assemblea Ordinarja tas-Sinodu ta' l-Isgfijiet li ser tinżamm fil-Vatikan mit-2 sad-29 ta' Ottubru 2005, bis-suġġett: "**L-Ewkaristija għajn u quċċata tal-hajja u tal-missjoni tal-Knisja**". Sabiex tghinni norjenta ruhi lejn din il-mixja ma naqsitx konsiderazzjoni oħra: imiss ukoll f'din is-sena l-"**Jum Mondjali taż-Żgħażaġh**" li ser jinżamm f'Koln mis-16 sal-21 t'Awissu 2005. L-Ewkaristija hija ċ-centru vitali li madwaru nixtieq li ż-zgħażaġh jingabru sabiex imantnu l-fidi tagħhom u l-entuzjażmu tagħhom. L-hsieb ta' inizjattiva ewkaristika bħal din, kienet ilha ferm tberren f'moħhi: infatti hija tikkonstitwixxi l-iżvilupp naturali tal-messaġġ pastorali li xtaqt nishaqq fuq il-Knisja, speċjalment fis-snin tat-thejjija tal-Gblew, u li imbagħad komplejt fis-snin li ġew wara.



5. F'din l-Iltra Pastorali preżenti nipproponi li nishaq dwar din il-kontinwita' ta' messaġġ, sabiex il-marka spiritwali tiġi milqugħa minn kulhadd. Rigward it-tweitiq konkret tas-sena ta' l-Ewkaristija, nistenna l-hegga personali tar-Rgħajja tal-Knejjes partikulari, li lilhom ma nieqaf qatt nissuġġerixxi interventi opportuni tal-Qima ta' Misteru hekk kbir. Barra minn hekk ma għandhiex tkun haġa diffiċli għall-Huti l-Isgfijiet li jagħrfuha bħala inizjattiva li qed tiġi f'tit zmien wara t-tmim tas-Sena tar-Rużarju u titqiegħed fuq livell spiritwali daqstant profond li ma għandhiex b'xi mod ittellef mill-programmi pastorali tal-Knejjes infushom. Anzi hija tista' ddawwalhom b'mod effikaċi, filwaqt li tankrahom mal-Misteru li jikkonstitwixxi l-għeruq u s-sigriet tal-hajja spiritwali tal-fidili kif ukoll ta' kull inizjattiva tal-Knisja lokali. Għalhekk ma inhx nitlob li nwaqqaf "mixxjet" pastorali li l-Knejjes singoli qed iwertqu, iżda huma għandhom jaraw li filhom issehħ id-dimensjoni ewkaristika, li hija proprja tal-hajja nisranija shiha. Minn naha tiegħi, permezz ta' din l-Iltra, irrid nofri xi orjentiamenti bażiċi, bit-tama li l-Poplu ta' Alla, bid-diversi komponenti tiegħu, jasal biex jilqat l-proposti tiegħi mill-ewwel b'doċilità u b'imhabba li thegħeġ.

*Il-kompli minn l-paġna 6*

X' tra n'nalulhom lil uliedna ?

aspett wiehed : l-ispirtu ta' ferh u mhabba li bih ghandna nzejnu l-qalb u l-mohh tat-tfal.

Tliet fissazzjonijiet

Jiddispaċini li dan l-ispirtu ta' ferh u mhabba qed nohonquh sa mit-tfulija. Iż-żmien hekk sabih u prezzjuż tat-tfulija , flok inżewquh jekk jista' jkun bis-sebat ilwien tal-qawsalla, qed nitfgu fuqu bhal faldrappa sewda. Nieqaf fuq kawża waħda : Issib ġenituri, maturi u intelligenti, imma morda bi tliet fissazzjonijiet kbar: fissazzjoni fuq ix-xogħol, oħra fuq id-dar u t-tielet waħda fuq l-iskola.

Bosta qed jgħixu haġja srenata; minn xogħol għal xogħol. Jgħixu biex jahdmu, flok jahdmu biex jgħixu. Ma jafux jieqfu u jgħidu: "Issa daqshekk ! Biżżejjed !" Bil-kemm jiltaqqu nhar ta' Hadd fuq l-istess mejda għall-ikla ta' nofsinhar, ahseb u ara kemm isibu hin jitolbu flimkien. Tilitaqa' ma' missirijiet li lil uliedhom jarawhom biss reġdin; ja jkellmuhom u wisq anqas jilagħbu magħhom. Ma' dat-tahbit srenat issib min hu

żmagat fuq id-dar. Iridha lussuża, mimlija sa ruħ omha b'kull kumdi'ta' li tista' tohrom biha. Is-sabiha hi li meta llestuha, id-dar ingibuha qisha mużew, kollox xomm u erfa'. Xi drabi, sa żoni pprojbiti nisbu fiha. U biex inkomplu l-kwadru tinbet l-ahhar fissazzjoni , fuq l-iskola. Xi whud mhumiex kurenti li wliedhom jirnexxu. Iriduhom dejjem bil-palju; l-ewwel f'kollox. Hawnhekk għandna wkoll ambizzjoni żejda. Iriduhom lit-tfal ilahhqu ma' elf haġa, speċjalment mal-privatijiet. Dawn il-privatijiet, suppost, huma bhal medicina, jehodha biss min għandu bżonnha. Imma haslet dahlet il-kultura tal-privat, li bejnieta, hawn min qed jagħmel l-isbah negoziu b'rihitha; u nifhimha, dak li jkun x'aktarx imur mal-massa.

Spirtu ta' mhabba u ferh

Uddiem dal-ġenn u dal-ġiri, flok ambjent ta' ferh u mhabba, x'aktarx issib ambjent ta' gdiadem u tilwim. Hajjet il-ġenituri titgerfex u tithabbell għax jagħmew wara il-frilli. Isiru qishom xkora nervi u malajr jittifu l-boxxla. Jibda l-kliem iebes, sakemm fl-ahhar x'aktarx nispiċċaw bil-

vjolenza fizika. B'hekk nifthu ferita fil-qalb tarja tat-tfal, ferita li biz-żmien forsi ntaqqas mill-uġiħ imma ma tagħlaq qatt. Din hi t-traġedja li qed tolqot kważi ġenerazzjoni shiha. Sa minn kgunithom qed nitfgu fuqhom doċċa kiesha li treżżahhom .

Fiċ-ċentru tal-familja dahhalna l-flus u l-kapriċċi u warrabna lil Alla. U fejn mhemmx Alla, jiftaċċa l-morr Biex nibnu fuq is-sod, fil-familja rridu nitgħallmu rrawmu ambjent ta' ferh u mhabba. Dan ikun l-isbah u l-aqwa wirt li nistgħu nhallu lil uliedna. Jekk nagħmlu hekk, id-dar tagħna issir tixbah lil dik id-dar imsemmija fil-Vaġġelu : tinzel ix-xita, ifuru l-widien, iqumu l-irwiefen, imma hija tibqa' wieqfa.

It-tfal kif osserva wiehed għaref, huma bhal fjuri sbieħ u delikati. La huma sbieħ, ta' min jifrah magħhom u jgawdihom; la huma delikati, ejjew noqogħdu attenti u nibzghu għalihom. Iridu noffruhom l-isbah ambjent li nistgħu noffru, speċjalment bjen l-erba' hitan tad-dar. Dan l-ambjent m'għandu bżonn ta' ebda lussu. Kulma jrid huwa atmosfera ġenwina u ta' mhabba u ferh.

George N. Cassar

24 Mistoqsija u Twegiba

• Liema hu l-isbah jum?
Il-lum

• Liema hu l-ikbar ostakolu?
Il-biża'.

• Liema hi l-iktar haġa hafifa?
Li tiżbalja.

• Liema hu l-ikbar żball?
Li taqta' qalbek.

• Liema hu l-għerq ta' kull hażen?
L-egoizmu.

• Liema hi l-ikbar distrazzjoni?
Ix-xogħol.

• Liema hi l-agħar telfa?
L-iskoraġġiment.

• Liema huma l-aqwa Professuri?
It-tfal.

• Liema hu l-ewwel bżonn?
Li tiftiehem.

• Liema hu l-akbar ferh?
Li tghin lill-oħrajn.

• Liema hu l-akbar misteru?
Il-mewt.

• Liema hu l-agħar difett?
Li tagħmel il-buri.

• Liema hi l-iktar persuna perikoluża?
Min jigdeb.

• Liema hu l-ikrēh sentiment?
Ir-rabja.

• Liema hu l-isbah rigal?
Il-mahfra.

• Liema hi l-essenzjal?
Il-familja.

• Liema hi l-ahjar triq?
It-triq tas-sewwa.

• Liema hu l-isbah sentiment?
Il-paċi ta' ġewwa.

• Liema hi l-aqwa merħba?
It-tbissima.

• Liema hi l-aqwa medicina?
L-ottimizmu.

• Liema hu l-ikbar sodisfazzjoni?
Dover moqdi.

• Liema hija l-aqwa forza?
Il-fidi.

• Liema hu l-aktar bniedem meħtieġ?
Is-sacerdot.

• Liema hi l-isbah haġa fid-dinja?
L-imhabba



Rokna Tfal

Gheziez Tfal,

Nittama li tinsabu tajbin. Ghadew il-vaganzi, bdejna sena ġdida u nittama li ikoll kemm intom ghamilju xi riżoluzzjonijiet. Fil-bidu ta' sena ġdida, kulhadd jiehu xi deċiżjoni biex is-sena li tkun ġejja, tkun ahjar minn ta' qabilha. Jiena cert li intom ikoll tixtiequ li tghaddu sena fil-kwiet u bla tbatija. Bla dubju, jien dan nawguralkom.

Intant, ninsabu deklin għal żmien tassew sabiħ u għażiż tas-sena, żmien ir-Randan imqaddes. Din is-sena l-Karnival wasal kmieni u mal-Karnival jaslu wkoll l-eżamijiet ta' nofs is-sena. Dawn importanti li jsiru għaliex huma bhal termometru, li minflok jimmarkaw id-deni, juru lill-istudenti fejn wasal il-progress tagħhom fl-iskola. Għalhekk importanti li ykunu m'hejjinj sewwa għal dan l-appuntament u tehdud bis-serjeta'. Għax tiskanta kif iġgħaddi ż-żmien u ssibu ruħkom qed tagħmlu l-eżamijiet ta' l-ahjar tas-sena fl-ikmient ma' dawk tal-Junior Lyceum. Mela attenti!

Kif għidtilkom, ir-Randan huwa żmien li jfakkarna li bhala Nsara għandna naghmlu xi ftit tal-penitenza. Mhux qed nitlobkom li ssumu, imma anke intom għandkom thossu d-dmir li matul dawn l-erbghin jum tagħmlu xi ftit tas-sagrifiċċju. Matul ir-Randan nissigġerikom issibu hin biex tinwistaw l-erbatax-il stazzjon tal-Via Sagra li nsibuhom f'kull knisja li nidhru. Il-qofol ta' dan iż-żmien hija bla dubju l-Gimgha Mqaddsa. Qabel ikollna l-festa għażiża tad-Duluri u nittama li narakom tiehdu sehem fil-purċissjoni li tohrog mill-knisja tagħha ta' San Ġakbu fi Piazza Indipendenza l-Gimgha 18 ta' Marzu, wara l-quddiesa li ssir mill-Isqof fuq iż-zuntier tal-Knisja.

Fl-iskola jkollkom ukoll l-Eżerċizzi Spiritwali. Importanti li tisinghuhom bl-attenzjoni għax dawb huma parti mit-tnejn għal-festa kbira ta' l-Għid il-Kbir, li din is-sena ġej il-Hadd 27 ta' Marzu. Ftit jiem wara jkollna fil-Parroċċa l-Ewwel Tqarbina u l-Grizza ta' l-Isqof. Dawk fostkom li

ser jirċievu dawn iż-żewġ sagramenti jagħmlu sewwa li millum stess jibdew jahsbu f'dawn il-granet sbieħ.

Illum niequf hawn. Nghaddu issa għall-kompetizzjoni li tista' trebbahkom ktieb malti mill-Klabb Kotba Maltin (Tel: 2155 1325), li jilta' bix-xorti fost dawk li jwieġbu tajjeb.

Il-Mistoqsijiet huma dawn:

1. Semmi tliet ruħa Għawdxin li jagħmlu l-Purċissjoni tal-Gimgha l-Kbira.
2. Liema huwa dak ir-rahall f'Għawdex li għandu l-istatwa ta' l-Ahhar Ċena fil-purċissjoni tiegħu?
3. Min hadem l-istatwa tad-Duluri tal-Bażilika tagħna?

Ibghatu t-tweġibiet tagħkom lill-**Editor, Il-Belt Victoria, Centru Parrokkjali, Bażilika San Ġorġ, Victoria**, sa nhar il-Gimgha 4 ta' Marzu 2005

Il-Kompetizzjoni tal-harġa ta' Novembru-Diċembru 2004 intrebhet minn Kersten Grima, 50, Triq Alfons M. Hilli, Victoria.

Iz-Zjoe Pappi

TELLIEQA

B'dedika lil Ġużeppi Buttigieg, il-Bellu

Waslet f'widnejja, Ġuż, l-ahjar hekk kiefra li int hallejt id-dinja kmieni kmieni x'hin anqas biss ix-xemx ma kienet feġġet u l-ebda għasfur kien għadu m'għanna hieni.

Ma stennejtek li titlaq habta w sabta għax saħhtek kienet għadha fl-ahjar tagħha; jien kont narak itterraq qajla qajla u l-hena tfitteq biss tiltaqa' magħha.

Tiftakar, Ġuż, l-imhatra ta' bejnietna li darba int u jien naghmlu tellieqa mit-Tokk sa hdejn il-Mall u nerġġhu lura? 'Mma konna nafu sew, din kienet hieqa!

L-imhatra qatt ma sehhet, int taf tajjeb, għaliex it-tnejn li ahna xjahna sewwa; bi tqila mmiddu l-pass bhan-nemla ċkejnkna, biex ma nhallux il-ghejja 'ttina ġewwa.

'Mma kos, l-imhatra issa wettaqniha, u int u jien tellaqa ma' xulxin: irbahtli, Ġuż; wasalt il-genna qabli biex qabli tgħix fil-ferħ mal-qaddisin!

Hallini issa wahdi nigri l-bqija tat-triq li trid twassalni s-Sema hdejk; hemm, qrib San Ġorġ, bis-sabar ibqa' stenna għax jien kuljum ninsab nitqarreb lejka.

Hemmhekk, ma' l-għana hlejju ta' mitt anġlu, int ibqa' doqq, jien nghanji l-poezija, u ntemmu darba għal dejjem it-tellieqa issiġġillata bl-isbah sinfonija!

Kan. Joe Meġlak



Jaqbad mill-paġna ta' quddiem

Messaġġ ta' l-Arċipriet

F'din is-sejha ta' tiġdid hemm is-sejha biex nilqgħu l-inizjattivi ta' għajnuniet li toffri l-Parroċċa u d-Djoċesi tagħna: pellegrinaġġi ta' xhieda ta' Fidi, għemejjel ta' mhabba mal-foqra, attendenza għall-priedki taż-żmien, heġġa intima ma' Ġesù fl-Ewkaristija, qari ta' pubblikazzjonijiet tajba, eċċ.

Pubblikazzjonijiet u Tagħrif

Minn dawn il-Parroċċa tagħna m'hix nieqsa, anzi, hija aktarx li hi l-aktar l-Parroċċa li tagħti importanza lix-*sharing* fit-tagħrif mal-membri tagħha.

B'mod regolari għandna din ir-Rivista li tinsab f'idejkom, il-Bullettin ta' kull ġimgħa, ir-radju "Lehen il-Belt Victoria", l-avviżi li jsiru fil-knisja, il-pubblikazzjoni tal-kalendarju u kotba-programm li joħorġu fi żminijiet speċjali, u issa anki l-website www.stgeorge.org.mt.

Għandna napprezzaw ix-xogħol kbir, u l-ispejjeż, involuti f'dawn il-mezzi ta' tagħrif, mezz li ma jimpenjawniex darba kultant, imma litteralment kuljum, u dan għas-servizz tagħna ikoll.

Dawk fostkom li jistgħu jagħtu kontribut f'xi qasam imsemmi jew oħrajn li għandna ma ntbahnix bihom għandu jersaq u jitkellem. Spazju għandna dejjem u merħba ikbar.

Viżjoni tal-Parroċċa

Realtà bla viżjoni, hi x'inhi, tkun realtà tal-passat, mejta, tajba biss għad-dfin. Dan mhux ċertament il-futur tal-Parroċċa tagħna! La tridu l-Knisja u lanqas min irid il-ġdid lill-Knisja lokali.

Imma mhux biżżejjed li dan ikun jikkostitwixxi l-konvinzjoni tagħna. Jehtieg li nissoktav nistinkaw sabiex il-viżjoni tagħna għall-Parroċċa tkun dik tal-Knisja u tad-Djoċesi.

Id-Djoċesi tagħna tinsab fi żmien ta' transizzjoni. F'dan ir-Randan tajjeb li nitolbu, u niehdu inizjattivi prudenti, sabiex dan iż-żmien ikun ukoll żmien ta' *stock-taking*, ta' tiġdid, ta' identifikazzjoni ta' viżjoni ta' Kattoliċiżmu aktar bis-sens u aktar adattat għal żmienna.

Stedina

Intemm dan il-messaġġ tiegħi billi nstedinkom issegwu tajjeb il-programm għal dan iż-żmien tar-Randan, tal-Ġimgħa Mqaddsa u ta' l-Għid. Fih novitajiet interessanti bħalma hija dik tal-purċissjoni tal-Ġimgħa l-Kbira nhar il-jum tagħha fil-ghodu. Imma aktar importanti hija l-istedina impliċita sabiex nagħtu spinta lill-preżenza tagħna fil-hajja tal-komunità parrokkjali li għandna xorti nagħmlu parti minnha.

Arċipriet Mons Ġuzeppi Farrugia



Lumen Christi Media Centre

Triq Fortunato Mizzi, Victoria • Tel: 21560496, 21560497

GĦAL KULL XORTA TA' KOTBA RELIĠJUŻI